



இலங்கைக் கடற்படையினரால் சிறைபிடிக்கப்பட்ட மீனவர்களை - அவர்களது மீன்பிடிப் படகுகளை உடனடியாக விடுவித்த உரிய தூதரக நடவடிக்கைகள் எடுத்தீவீர்!

முதல்வர் மு.க.ஸ்டாலின் - ஒன்றிய வெளியுறவுத் துறை அமைச்சருக்கு கடிதம்!

சென்னை, ஜூலை 3 - இரா மேஸ் வரத் தைச் சேர்ந்த 8 மீனவர்களை 30.06.2025 அன்று இலங்கைக் கடற்படையினர் கைது செய்துள்ள நிலையில், சிறை பிடிக்கப்பட்ட மீனவர்களையும், அவர்களது மீன்பிடிப் படகுகளையும் உடனடியாக விடுவிப்பதற்கு உரிய தூதரக நடவடிக்கைகளை எடுக்க வலியுறுத்தி, தமிழ்நாடு முதலமைச்சர் மு.க. ஸ்டாலின் அவர்கள், ஒன்றிய வெளியுறவுத் துறை அமைச்சர் டாக்டர் எஸ். ஜெயசங்கர் அவர்களுக்கு நேற்று முன்தினம் (01.07.2025) கடிதம் எழுதி யுள்ளார்.

அக்கடிதத்தில், இலங்கைக் கடற்படையினரால் இந்திய மீனவர்கள் கைது செய்யப்பட்டுள்ள மற்றொரு சம்பவத்தை ஒன்றிய வெளியுறவுத் துறை அமைச்சர் அவர்களின் கவனத்திற்குக் கொண்டு வருவதாகத் தெரிவித்துள்ள முதலமைச்சர் அவர்கள், 30.06.2025 அன்று இரா மேஸ்வரம் மீன்பிடித் துறை முகத்திலிருந்து கடலுக்கு மீன்பிடிக்கச் சென்ற ஏழு மீனவர்களையும், அவர்களது மீன்பிடிப் படகினையும் இலங்கைக் கடற்படையினர் சிறைபிடித்துள்ளதைத் தனது கடிதத்தில் வரத்தத்துடன் குறிப்பிட்டுள்ளார்.

கடந்த இரண்டே நாட்களுக்குள் மீனவர்கள் கைது செய்யப்படும் இரண்டாவது சம்பவம் இது என்று குறிப்பிட்டுள்ள முதலமைச்சர் அவர்கள், பருவகால மீன்பிடித் தடைக்குப் பிறகு சரீபத்தில் தான் மீன்பிடித் தொழிலை மீனவர்கள் தொடங்கியுள்ளதாகவும், ஏற்கெனவே 48 இந்திய மீனவர்கள் இலங்கைக் காவலில் உள்ள நிலையில், இத்தகைய தொடர் கைது நடவடிக்கைகள் மீனவ சமூகத்தினிடையே கடுமையான துயரத்தை, நிச்சயமற்ற தன்மையையும் ஏற்படுத்தி வருகிறது என்றும் தனது கடிதத்தில் குறிப்பிட்டுள்ளார்.

எனவே சிறைபிடிக்கப்பட்ட மீனவர்களையும், அவர்களது மீன்பிடிப் படகுகளையும் உடனடியாக விடுவிப்பதற்கு உரிய தூதரக நடவடிக்கைகளை ஒன்றிய அரசு விரைந்து மேற்கொள்ள வேண்டுமென்று தமிழ்நாடு முதலமைச்சர் மு.க.ஸ்டாலின் அவர்கள் ஒன்றிய வெளியுறவுத் துறை அமைச்சர் டாக்டர் எஸ். ஜெயசங்கர் அவர்களுக்கு எழுதியுள்ள கடிதத்தில் வலியுறுத்திக் கேட்டுக் கொண்டுள்ளார்.



தமிழ்நாடு முதலமைச்சர் மு.க.ஸ்டாலின் அவர்களை, தமிழ்நாடு ஆதிதிராவிடர் மற்றும் பழங்குடியினருக்கான மாநில ஆணையத்தின் உறுப்பினர் திருமதி ரேகா பிரியதர்ஷினி தனது பிறந்தநாளையொட்டி சந்தித்து வாழ்த்துப் பெற்றார்.

மொழிக்காக போராடும் சூழலை ஒன்றிய பா.ஜ.க. அரசு உருவாக்கியுள்ளது!

‘ஓரணியில் தமிழ்நாடு’ தமிழ்நாடு முழுவதும் பேரலையாக எதிரொலிக்கிறது!

கடலூரில் அமைச்சர் எம்.ஆர்.கே.பன்னீர்செல்வம் பேட்டி!

கடலூர், ஜூலை 3 - மொழிக்காக போராட்ட வேண்டிய சூழ்நிலையை ஒன்றிய அரசு உருவாக்கியுள்ளது, என கடலூர் மாநகர கழக அலுவலகத்தில் வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் கூறினார்.

அமைச்சர் எம்.ஆர்.கே.பன்னீர்செல்வம் 1.7.2025, செல்வராய்க் கிழமை, மதியம் 3 மணியளவில், கடலூரில் செய்தியாளர்களிடம் கூறிய தாவது:

“ஓரணியில் தமிழ்நாடு” என்ற பிரச்சார இயக்கத்தை முதலமைச்சர், கழக தலைவர் மு.க.ஸ்டாலின் அவர்கள் நேற்று முன்தினம் (01.07.2025) தொடங்கி வைத்துள்ளார்கள். தமிழகம் முழுவதும் அது பேரலையாக எதிரொலிக்கிறது.

கடலூர் மாவட்டத்திலும் இன்று முதல் தொடங்க உள்ளோம். 45 நாட்கள் தொடர்ந்து ஒவ்வொரு கிராமம் மற்றும் நகரம் வாரியாக மூலை முடுக்கெல்லாம் சென்று ஒவ்வொரு ஒவ்வொரு குடும்பத்திற்கும் சென்று இந்த பிரச்சாரத்தை இயக்கத்தில் முழுமையாக ஈடுபட்டு நிறைவேற்றுவோம்.

தமிழ்நாட்டின் வரலாற்றை நாட்டிற்கு, உலகிற்கு தெரியப்படுத்தக் கூடாது என்பதில், ஒன்றிய அரசு தீவிரமாக உள்ளது. தமிழர் நாகரிகம் மூலமாக



ரம் ஆண்டுகளுக்கு முன்னர் தோன்றியது.

தமிழ் மண்ணில் வாழ்ந்தவர்கள் உலோகம், செம்பு, இரும்பு, தங்கம் உள்ளிட்டவற்றை பயன்படுத்தியும், மண்பாண்டங்கள் பயன்படுத்தியும் நாகரிகத்தை உலகிற்கு கற்றுக் கொடுத்த சமூகம் தமிழ் சமூகம்.

இதனை மக்களிடையே சென்றடையக் கூடாது என்பதற்காக ஒன்றிய அரசு சூழ்ச்சி செய்கிறது.

ஒன்றிய அரசுடன் இங்குள்ள எதிர்க்கட்சிகளும் சேர்ந்து கொண்டு சூழ்ச்சி செய்கின்றனர். நாங்கள் மக்களுடன் இணைந்து தமிழ் மண் மற்றும் தமிழ் மொழியை காக்க இந்த பிரச்சார இயக்கம் தொடங்கியுள்ளோம்.

நாளை அனைத்து ஒன்றியம், நகரம், பேரூர் பகுதிகளில் கழக பொதுக்கூட்டம் நடைபெறுகிறது. 3 மீ தேதி அனைத்து வாக்கு சாவடிகளிலும் ஓரணியில் தமிழகம் என்ற பயணம் தொடரும். தி.மு.க.வில் இணைய விரும்பு

படம் உள்ளவர்கள் செயலி மூலமாக பதிவு செய்து கொள்ளலாம். வருகிற 14 ஆம் தேதி தமிழ்நாடு முதலமைச்சர் மு.க.ஸ்டாலின் அவர்கள் சிதம்பரம் நகரில் அரசு விழாவில் கலந்து கொள்வதற்காக வருகைத் தர உள்ளார்கள்.

மேலும் இளையபெருமான் மணிமண்டபத்தையும் திறந்து வைக்க உள்ளார்.

3000 ஆண்டுகளுக்கு முன்பு தோன்றிய வரலாறு தமிழ் மண்ணுக்கு உள்ளது. தமிழ்நாட்டின் வரலாற்றை நாட்டுக்கு தெரியப்படுத்தக் கூடாது என்று ஒன்றிய அரசு உள்ளது. அதற்கு எதிர்க்கட்சிகளும் உடந்தையாக உள்ளனர். நாங்கள் மக்களுடன் சேர்ந்து பணிபுரறுவோம்.

தமிழ் நாடு முதலமைச்சர் பொறுப்பேற்ற பிறகு மக்கள் சார்ந்த ஆட்சியாக நடந்து கொண்டிருக்கிறது.

தனிநபருக்கு பலன் தரும் ஆட்சியாக உள்ளது. ஒரு கோடியே 15 லட்சம் மகளிருக்கு உரிமை தொகை வழங்கப்படுகிறது. மகளிர் விடியல் பயணம் மூலம் மகளிர் பயனடைந்து வருகின்றனர். 60 லட்சம் மாணவர்களுக்கு காலை உணவு திட்டம் அறிமுகப்படுத்தப்பட்டுள்ளது.

இல்லம் தேடி மருத்துவம் திட்டமும் உள்ளது இது கடந்த கால ஆட்சியில் இல்லாத சாதனையாகும். சாதனைகளை மக்க

ளிடம் கூறி ஓரணியில் சேர்க்க உள்ளோம். இதில் மக்களின் இசைவு பெற்று அவர்கள் ஒப்புதல் தந்த பிறகு உறுப்பினராக சேர்ப்போம், கடலூர் மாவட்டத்தில் 60% வாக்காளர்களை சேர்க்க இலக்கு நிர்ணயத்துள்ளோம்.

ஒன்றிய அரசு மாணவர்களின் கல்வியில் கைவைத்துள்ளது. நிதி ஒதுக்கீடு செய்வதில் பாரபட்சம் காட்டுகிறது. மற்ற மாநிலங்களை விட அதிக அளவு ஜிஎஸ்டி வசூல் செய்து தரும் மாநிலமாக தமிழ்நாடு உள்ளது.

ஆனால் மற்ற மாநிலங்களை விட நமக்கு குறைவாக நிதி ஒதுக்கப்படுகிறது. மேலும் இந்தி திணிப்பிலும் ஒன்றிய அரசு ஈடுபட்டு வருகிறது. தமிழ்நாட்டில் படித்தவர்கள் வெளிநாடுகளுக்கு சென்று பணியாற்றுகிறார்கள். வட மாநிலத்தவர்கள் இந்தி மட்டுமே தெரிந்ததால் தமிழ்நாட்டுக்கு வருகிறார்கள். இவ்வாறு செய்தியாளர்களிடம் கூறினார்.

கழக தேர்தல் பணிக்கு முடிவாக உள்ள இ.பு.க.மேற்கு, கழக பொறியாளர் அனைத்தலைவர் துரை கி. சரவணன், கோ.ஜயப்பன் எம்.எல்.ஏ., மாநகராட்சி மேயர் சுந்தரி ராஜா, மாநகர செயலாளர் கே.எஸ்.ராஜா, பொதுக்குழு உறுப்பினர் கே.பி.ஆர்.பாலமுருகன் மற்றும் கழக நிர்வாகிகள் உடனிருந்தனர்.



தி.மு.க. இளைஞர் அணி



முத்தமிழறிஞர் கலைஞரின் பிறந்த நாள் & திராவிட மாடல் அரசின் நான்காண்டு சாதனை விளக்க தெருமுனைக் கூட்டங்கள்!

கன்னியாகுமரி கிழக்கு மாவட்ட இளைஞர் அணி அமைப்பாளர் வி.அகஸ்தீசன் அறிவிப்பு!

கீழ்க இளைஞர் அணியின் மாவட்ட - மாநகர - மாநில அமைப்பாளர், துணை அமைப்பாளர்கள் ஆலோசனைக் கூட்டத்தில் நிறைவேற்றப்பட்ட தீர்மானத்தின்படியும் கழக இளைஞர் அணிச் செயலாளர் மாண்புமிகு துணை முதலமைச்சர் உதயநிதி ஸ்டாலின் அவர்கள் முரசொலியில் வெளியிட்ட அறிவிப்பின்படியும், முத்தமிழறிஞர் கலைஞர் அவர்களின் 102-வது பிறந்த நாளை முன்னிட்டு, தமிழர் நலன் காத்த அவரின் புகழ் பரப்பும் வகையிலும், கழகத் தலைவர் மாண்புமிகு தமிழ்நாடு முதலமைச்சர் தலைமையிலான திராவிட மாடல் அரசின் நான்காண்டு சாதனைகளை விளக்கியும், கழகப் பேச்சாளர்கள் மற்றும் இளம் பேச்சாளர்களைக் கொண்டு கன்னியாகுமரி கிழக்கு மாவட்டத்தில் உள்ள அனைத்து ஒன்றியம்-நகரம்-பகுதி-பேரூர்களில் நடைபெறும் தெருமுனைக் கூட்டங்களின் விவரம் வருமாறு :-

வ.எண்	நாள்	ஒன்றியம் / நகரம் / பகுதி / பேரூர்	இடம்	பேச்சாளர்கள்
1	05.07.2025	தோவாளை வடக்கு ஒன்றியம்	காட்டுப்பூதூர்	செ.தாமோதரன், ஆ.விஜயராஜா
2	06.07.2025	ரீத்தபுரம் பேரூர்	ரீத்தபுரம் சந்திப்பு	செ.செல்வகணபதி, ஜெ.ஜெபின்
3	08.07.2025	தோவாளை கிழக்கு ஒன்றியம்	தோவாளை சந்திப்பு	செ.செல்வகுமார், ஏ.ஏஞ்சலின்
4	09.07.2025	பூதப்பாண்டி பேரூர்	பேருந்து நிலையம்	சி.அன்பழகன், ஆ.விஜயராஜா
5	13.07.2025	கன்னியாகுமரி நகரம்	கன்னியாகுமரி ரவுண்டானா, அண்ணா சிலை முன்பு.	சி.அன்பழகன், ஏ.ஏஞ்சலின்
6	14.07.2025	வில்லுக்குறி பேரூர்	வில்லுக்குறி சந்திப்பு	செ.செல்வகுமார், ஏ.ஏஞ்சலின்
7	16.07.2025	வால்வச்சேகோஷ்டம் பேரூர்	பள்ளியாடி	ஜஸ்டின் வில்பிரட், ஜெ.ஜெபின்
8	18.07.2025	கணபதிபுரம் பேரூர்	கணபதிபுரம்	ஜஸ்டின் வில்பிரட், ஆ.விஜயராஜா
9	19.07.2025	திங்கள் நகர் பேரூர்	பேருந்து நிலையம் அருகில், திங்கள் நகர்.	எஸ்.கே.ரஹ்மான், ஏ.ஏஞ்சலின்
10	20.07.2025	குளச்சல் நகரம்	காமராஜர் பேருந்து நிலையம் அருகில்	செ.செல்வகணபதி, ஆ.விஜயராஜா
11	20.07.2025	நாகர்கோவில் மாநகரம் கிழக்குப் பகுதி	ரயிலடி திட்டம்	எஸ்.கே.ரஹ்மான், ஜெ.ஜெபின்
12	21.07.2025	தாமரைக்குளம் பேரூர்	தாமரைக்குளம்	ஜஸ்டின் வில்பிரட், ஜெ.ஜெபின்
13	22.07.2025	மருங்கூர் பேரூர்	ராஜாஜார் சந்திப்பு	செ.செல்வகணபதி, ஆ.விஜயராஜா
14	23.07.2025	முளகுமூடு பேரூர்	முளகுமூடு	ஜஸ்டின் வில்பிரட், ஜெ.ஜெபின்
15	24.07.2025	அகஸ்தீஸ்வரம் தெற்கு ஒன்றியம்	மகாராஜபுரம்	எஸ்.கே.ரஹ்மான், ஏ.ஏஞ்சலின்
16	25.07.2025	மயிலாடி பேரூர்	மயிலாடி சந்திப்பு	எஸ்.கே.ரஹ்மான், ஆ.விஜயராஜா
17	26.07.2025	நெய்யூர் பேரூர்	பெத்தேல்புரம்	எஸ்.கே.ரஹ்மான், செ.நா.நதிஷா
18	27.07.2025	கல்லுக்கூட்டம் பேரூர்	உடையார்விளை சந்திப்பு	செ.தாமோதரன், ஜெ.ஜெபின்
19	28.07.2025	அகஸ்தீஸ்வரம் பேரூர்	அகஸ்தீஸ்வரம்	சி.அன்பழகன், ஜெ.ஜெபின்
20	29.07.2025	குருந்தன்கோடு கிழக்கு ஒன்றியம்	வெள்ளி சந்தை	செ.செல்வகுமார், ஏ.ஏஞ்சலின்
21	29.07.2025	இரணியல் பேரூர்	இரணியல்	செ.செல்வகணபதி, ஆ.விஜயராஜா
22	02.08.2025	தக்கலை தெற்கு ஒன்றியம்	கண்டன்விளை	ஜஸ்டின் வில்பிரட், செ.நா.நதிஷா
23	03.08.2025	நாகர்கோவில் மாநகரம் தெற்குப் பகுதி	என்.ஜி.ஓ. குடியிருப்பு சந்திப்பு	சி.அன்பழகன், ஆ.விஜயராஜா
24	05.08.2025	தேரூர் பேரூர்	தேரூர் சந்திப்பு	செ.செல்வகணபதி, ஏ.ஏஞ்சலின்
25	06.08.2025	ராஜாக்காமங்கலம் வடக்கு ஒன்றியம்	ராஜாக்காமங்கலம் சந்திப்பு	செ.செல்வகுமார், ஏ.ஏஞ்சலின்
26	08.08.2025	புத்தளம் பேரூர்	புத்தளம்	ஜஸ்டின் வில்பிரட், ஆ.விஜயராஜா
27	09.08.2025	வெள்ளிலை பேரூர்	வெள்ளி மலை	ஜஸ்டின் வில்பிரட், செ.நா.நதிஷா
28	10.08.2025	ராஜாக்காமங்கலம் தெற்கு ஒன்றியம்	ஈத்தாமொழி சந்திப்பு	சி.அன்பழகன், ஆ.விஜயராஜா
29	11.08.2025	மணவாளக்குறிச்சி பேரூர்	மணவாளக்குறிச்சி	செ.செல்வகணபதி, ஜெ.ஜெபின்
30	12.08.2025	அழகிய பாண்டியபுரம் பேரூர்	பெருந்தலைக்காடு	சி.அன்பழகன், ஆ.விஜயராஜா
31	13.08.2025	அழகப்பபுரம் பேரூர்	அழகப்பபுரம் சந்திப்பு	செல்வ கணபதி, ஆ.விஜயராஜா
32	14.08.2025	குருந்தன்கோடு மேற்கு ஒன்றியம்	கட்டிமாங்கோடு	செ.செல்வகுமார், ஜெ.ஜெபின்
33	16.08.2025	அஞ்ச கிராமம் பேரூர்	அஞ்ச கிராமம் சந்திப்பு	செ.செல்வகணபதி, ஜெ.ஜெபின்
34	17.08.2025	சுசீந்திரம் பேரூர்	சுசீந்திரம் ரத வீதி	எஸ்.கே.ரஹ்மான், செ.நா.நதிஷா
35	17.08.2025	அகஸ்தீஸ்வரம் வடக்கு ஒன்றியம்	இரவி பூதூர்	சி.அன்பழகன், ஆ.விஜயராஜா
36	18.08.2025	ஆர்வலம்மொழி பேரூர்	மருத்துவர் நகர்	எஸ்.கே.ரஹ்மான், ஆ.விஜயராஜா
37	18.08.2025	கொட்டாரம் பேரூர்	கொட்டாரம்	செ.தாமோதரன், ஏ.ஏஞ்சலின்
38	24.08.2025	கப்பியரை பேரூர்	செல்லக்கோணம்	செ.தாமோதரன், செ.நா.நதிஷா
39	26.08.2025	நாகர்கோவில் மாநகரம் மேற்குப் பகுதி	அரசு மருத்துவக் கல்லூரி பின்னும், ஆசாரிப்பள்ளம்.	செ.செல்வகுமார், ஏ.ஏஞ்சலின்
40	30.08.2025	தாழக்குடி பேரூர்	தாழக்குடி	செ.செல்வகுமார், ஆ.விஜயராஜா
41	31.08.2025	நாகர்கோவில் மாநகரம் வடக்குப் பகுதி	கிருஷ்ணன்கோவில்	சி.அன்பழகன், செ.நா.நதிஷா
42	01.09.2025	மண்டைக்காடு பேரூர்	மண்டைக்காடு	செ.செல்வகணபதி, ஆ.விஜயராஜா

கன்னியாகுமரி
நாள் : 01.07.2025



மயிலாடுதுறை மாவட்டம் செம்பனர்கோவில் தெற்கு ஒன்றிய தி.மு.க. இளைஞரணி சார்பில் முத்தமிழ் அறிஞர் கலைஞர் அவர்களின் 102 வது பிறந்தநாள் விழா மற்றும் திராவிட மாடல் அரசின் நான்காண்டு சாதனை விளக்க தெருமுனை பிரச்சாரக் கூட்டம் சங்கரன்புத்தல் இலப்பூரில் நடைபெற்றது. கூட்டத்தில் தலைமை கழக பேச்சாளர் ஆடுதுறை உத்திராபதி பேசினார். உடன் மயிலாடுதுறை மாவட்ட கழக செயலாளர், பூம்புகார் சட்டமன்ற உறுப்பினர் நிவேதா எம்.முருகன், சட்டமன்ற முன்னாள் உறுப்பினர் எம். எம்.சித்திக், செம்பனர்கோவில் தெற்கு ஒன்றிய செயலாளர் எம்.அப்துல் மாலிக், தகவல் தொழில் நுட்ப அணி மாநில துணைச் செயலாளர் பி.எம்.ஸ்ரீதர், மாவட்ட இளைஞரணி அமைப்பாளர் எம்.கே.மருது, துணை அமைப்பாளர் வினோத் பாண்டியன், ஒன்றிய இளைஞரணி அமைப்பாளர் தமிழ்முமுகன் மற்றும் ஒன்றிய இளைஞரணி துணை அமைப்பாளர்கள், கழகத்தினர் கலந்து கொண்டனர்.



கஞர் மாவட்டக் கழக அலுவலகத்தில் நடைபெற்ற கூட்டத்தில் மாவட்டக் கழகச் செயலாளர் வி.செந்தில்பாலாஜி சிறப்புரையாற்றினார்.